

Il-Kitbiet tal-apologisti tal-Banda De Rohan

il-Kumitat



Dan l-aħħar is-Sur Henry Camilleri għoġbu jibgħat zewġ ittri, waħda lill-PRO tal-Għaqda Kazin Banda San Filep u oħra lill-President tal-istess Għaqda. Fl-ewwel waħda fisser għaliex jahseb li l-Banda San Filep bdiet fl-1889. Dan għaliex huwa Itaqa' ma zewġ rapporti fil-gazzetta MALTA tal-11 u tat-23 t'April 1889. L-ewwel kitba habbret li s-*"Società Filarmonica San Filippo della Citta Rohan"* kienet se tagħmel programm muzikali l-Hadd ta' wara. Fit-tieni kitba kien rapportat illi l-Hadd 14 t'April 1889 daqqet għall-ewwel darba *"la Società Filarmonica del Casino San Filippo"*.

Konvenjentement is-sur Camilleri ma jagħtix kas l-ismijiet shaħ tal-baned li kien hawn f'Haż-Żebbuġ f'dawk is-snin għax jixtieq jemmen li sa dik is-sena kien hemm biss il-Banda De Rohan. Il-gazzetta l-ewwel semmiet il-banda bħala *"Società Filarmonica San Filippo della Citta Rohan"* u tnax il-jum wara kkoreġiet l-isem għal *"la Società Filarmonica del Casino San Filippo"*. Kif spjegat fil-ktieb il-*"Grajja tal-Kazin Banda San Filep"* f'pagna 33 u kif ergajna fissirna fil-ktieb tal-festa tas-sena 2013, fost drabi oħra, u kif tixhed il-Guida Generali tal-1893, fil-bidu tas-snin disghin kienu jeżistu zewġ baned bl-ismijiet:

(1) *"Società Filarmonica Rohan, Zebbug –Scuola, Strada Reale, 72, 73, 74. A questa Scuola è unito il Casino San Filippo sotto la direzione di un comitato. Presidente, Vincenzo Zammit Camilleri, Direttore, Lorenzo Gatt."* u

(2) *"Società Filarmonica S. Filippo Indipendente, Zebbug-273, 274 Strada Reale. A questa Scuola è unito un Casino sotto la direzione di un comitato. Associazione trim 2s.2d. Presidente, Gavino Naudi, Direttore, Giacchino Galea.*


Kemm dak iż-żmien isem il-Banda San Filep tallum kien *Società Filarmonica S. Filippo Indipendente*, ikompli jikkonfermah il-ħlas ta' £2.50s li sar fl-1890 minn Dun Pawl Saydon lill-kaxxier Gawdenzio Agius għall-banda tal-*"Casino Indipendente S. Filippo del Zebbug"* li daqqet nhar il-festa ta' Santa Katerina fiż-Żurrieq.¹

Jidher ċar għal min irid jara, li s-*Società Filarmonica del Casino San Filippo* hija propju dik li llum hija l-Banda De Rohan. Dan ifisser illi l-iskoperta ġdida tas-sur Camilleri tikkonferma l-bidu formali tal-Banda De Rohan. Għax wara kollox għalkemm l-apologisti ta' din il-banda jsostnu li fl-1892 is-surmast Lorenzo Gatt ha t-tmexxija tal-banda minn idejn Mikiel Anġ Debono li kien imexxi l-*Banda del Zebbug* huwa magħruf li dan mhux il-mod kif saru l-affarijiet. Il-*Banda del Zebbug* żarmat għal kollox u l-istrumenti tagħha tpoġġew f'dar privata, numru 222-223 fi Triq il-Kbira Haż-Żebbuġ.² Għalhekk il-kitba fil-gazzetta MALTA tal-1889 fil-fatt tikkonferma dak li ilu miktub fil-kotba tal-Banda San Filep.

Is-Sur Camilleri jibbaża fuq dak li jidher fir-registri tal-knisja u fejn ma jsibx ħlasijiet lil xi banda msemmija b'isimha jew almenu b'isem xi diriġent tagħha jikkonkludi li dik il-banda ma kienetx teżisti f'dawk is-snin. Dan mhux bilfors kien hekk. Li jfisser huwa




biss li ma sarx ħlas u mhux li l-banda ma daqqitx jew li ma kienetx teżisti. Qed ngħidu dan għaliex nafu li d-dirigenti tal-Banda di San Filippo kienu ddeċidew li ma jieħdux ħlas għas-servizzi tal-banda per eżempju fil-festa ta' San Filep minn meta beda jsir il-gbir għall-istatwa tal-fidda. Imbagħad hemm il-ħafna drabi fejn il-prokuraturi ta' festi sekondarji jsemmu ħlas għal banda bla ma jsemmu liema kienet il-banda jew min thallas f'isimha. Bejn l-1846 u l-1906 jidhru aktar minn ħamsin każ bħal dan. Min jaf għaliex għamlu hekk jew x'banda kienet, la darba fil-parti l-kbira minn dawn is-snin f'Haż-Żebbuġ kien hawn banded formali?



Issemmiet il-gazzetta “Id-Dawl” tal-15 ta’ Marzu 1888 fejn kien rapportat li hdx-il banda haddu sehem f’dimostrazzjoni nazzjonali mill-Furjana sal-Belt. Is-sur Camilleri nnota li ma tissemmhiex s-*Soc. Fil. S. Filippo* u allura jidhirlu li jista’ jgiddeb dan li nkteb fil-“Grajja tal-Każin Banda San Filep” f’paġna 39. Hawhekk qed ingibu kopja tar-rapport ta’ dil-gazzetta. Jekk wiehed jiflih sewwa jara illi fl-istess sentenza jissemmev żewġ baned minn Haż-Żebbuġ, u jsemmihom mifrudin b’żewġ baned oħra u allura jidhru distinti minn xulxin. Nikkwotaw: “uaraighom il banda tal-*Mosta*, tal *Haz-Zebbug* ta *Hal-Kormi* ta *Halluka*, ta’ *Città Rohan*, l’istandard ta’ *Hallia*, ta *Hal Tarxien*....”

Interessanti l-kument li kiteb fl-ittra tiegħu s-sur Camilleri fir-rigward tal-ittra li l-Arċipriet Franceco Borg kiteb lis-*Società della Banda San Filippo* fl-1864 b’radd il-ħajr għall-ghajnuna fil-ġbir għall-istatwa tal-fidda ta’ San Filep, liema ġbir sar bejn l-1860 u l-1864. Skont is-sur Camilleri, “l-ittra tal-Arċipriet Francesco Borg jidher li huwa każ ta’ ittra lil nies li kellhom f’moħħhom li jiffurmaw banda u jsemmuha *Banda San Filippo* imma li din tagħhom kienet xewqa bla temma ladarba sal-1889 ma tidher imkien iddoqq.” Mela l-ittra m’għadhiex falza kif sena ilu qal li hija l-irħama mal-faċċata tal-każin li rriproduċiet din l-ittra! Issa vvinta interpretazzjoni ġdida! Jippretendi li jaf aktar minn nies bħal Gawdenz Tanti³ u Kalċidon Mallia li missierijiethom kienu fil-kumitat u fil-banda fi żmien bikri ħafna fil-ħajja tal-*Banda San Filippo*.



Il-problema tas-Sur Camilleri hija li jingħalaq billi jorbot wisq ma dak li sab jew ma sabx fl-arkivju tal-parroċċa. Minbarra dan l-arkivju hemm sorsi oħra utli li wiehed ma jistax jiskartahom. Anke fir-rigward tar-reġistri fl-arkivju tal-parroċċa, jagħżelli ma jagħtix kas dawk il-każi fejn jidhru jithallsu għall-banda nies magħrufa li kienu dirigenti tal-Banda San Filep⁴ inkella jiddeciedi li kull wiehed minnhom ifforma banda għall-okkażjoni. Forsi din mhix biss interpretazzjoni ta’ konvenjenza min-naħa tas-Sur Camilleri?

Fit-tieni ittra, s-Sur Camilleri jagħmel akkużi malafamanti lit-tlett ko-awturi tal-ktieb “Il-Grajja tal-Każin Banda San Filep” li hu jikkunsidrahom li kienu ufficjali ta’ l-istess każin fiż-żmien li ħareġ il-ktieb. Mill-ewwel beda żbaljat. Minn dawn it-tlieta,

wiehed biss kien u għadu uffiċjal tal-każin. Ieħor kien ilu li spiċċa mill-kumitat tal-każin aktar minn għoxrin sena u l-ieħor kien għadu qatt ma kien uffiċjal tal-każin. Il-kumitat kien infurmat minn dawn it-tlett individwi li kienu qed jaħdmu fuq il-ktieb imsemmi li huma għamlu patt bejniethom li kienu se jagħmlu hilitom biex isibu l-verita kollha u li jekk il-kumitat ma kienx ikun lest jippubblika dak kollu li jirriżultalhom allura huma ma kienux lesti li jhallu isimhom jidher bħala ko-awturi tal-ktieb.

1859		10	
<i>Incontro</i>			
Stabruccio solennita di San Paolo			
Contribuzioni per quindici strumenti			
nuovi per la Banda di San Filippo			
Persone contribuenti			
	Stabruccio	1	5
	Giuseppe Altara	2	
	Vicenzo Goch	1	
	Michele Zappala	1	
	Giuseppe Gatt	5	
	Michele Bazzano	2	1
	Salvo Bormice	1	3
	Salvatore Sant	1	-
	Filippo Berni	1	1
	Michele Borg		6
	Salvatore Sant		-
	Filippo Sant	2	-
	Giuseppe Maza	1	1
	Carlo De Santis	-	8
	Giuseppe Maza	1	-
	Filippo Bazzano	2	-
	Raccolta in tutto il Casale fatta		
	da Giuseppe Bazzano & Gaetano Altara	12	2
	Luigi Portelli	1	-
	Filippo Mulla	1	-
	Filippo Vello	1	-
	Andrea Borg	1	2
	Salvatore Sant	1	-
	Pietro Paolo Borg	2	1
	Filippo Galea	3	1
	Michele Filici	1	2
	Giuseppe Altara	1	3
	Filippo Vassallo	1	-
	Angelo Gatt	2	5
	Filippo Sant Buntia	1	6

CERT. PA. 2013



Is-Sur Camilleri jgajjem dubju dwar min kien Filippo Galea. Donnu għadu ma fehemx illi l-aktar haġa mportanti fit-twaqqif tal-Banda di San Filippo u li ddistingwietha mill-gruppi tad-daqqaqa li pprecedewha u baned oħra li ġew warajha kienet l-organizzazzjoni ta' soċjetà li ssostrni lil din il-banda. L-eżistenza ta' din is-soċjetà tal-banda u tal-ħidma tagħha tidher minn żewġ dokumenti li ġew ippubblikati aktar minn darba u li jikkonfermaw

Mano Biffa	2	1
Giuseppe Gauci	1	3
Giovanni Gauci	1	-
Paolo Gauci	1	-
Salvatore Ciappara	1	1
Mano Demich	1	4
Giuseppe Gauci	2	-
Stefano Pisani	3	1
Giovanni Tagliana	1	-
Paolo Bong	1	1
Stefano Galia	2	-
Giovanni Bong	1	5
Francesco Agius	1	1
Giuseppe Felici	3	1
Giuseppe Galea	2	-
Andrea Galea	1	6
Giovanni Bonnici	2	2
Nicolo Ajopardi	1	-
Giovanni Mizzì	1	7
Salvatore Micallef	1	1
Michele Muscat	2	1
Louise Attard	2	3
Francesco Agius	1	2
Giuseppe Piscopo	2	2
Antonio Pisani	3	6
Salvatore Bugaja	1	1
Salvatore Ciappara	2	4
Giuseppe Attard	1	1
Carmelo Debono	-	6
Giovanni Saruana	2	6
Carlo Debono	1	4
Rosario Pace	1	1
Giuseppe Gauci	2	1
Raccolta dentro la chiesa	15	2

COMP. G. 1. 06



it-tagħrif li għaddew nies xjuħ antiki aktar minn ħamsin sena ilu lil diversi nies li ħadu nteress fl-istorja tar-raħal. Id-dokumenti huma (1) lista ta' nies li taw donazzjoni għax-xiri ta' ħmistax-il strument ġdid għall-Banda di San Filippo waqt gabra apposta li nbiet fl-10 ta' Frar 1859 u li ħa ħsiebha Gaetano Attard; u (2) l-ittra tal-Arcipriet Francesco Borg fl-1864 indirizzata propju lis-*Società della Banda di San Filippo*. Barra minn hekk nafu li l-ħsieb ta' palk għall-banda kien beda qabel l-1860, tant li f'Jannar 1860 il-mastrudaxxa Ġian Patist Gatt thallas għal xogħol u spejjeż biex jintrama l-palk għall-festa titolari.⁵

Is-Sur Camilleri jagħmel enfasi li PP Castagna jgħid “li fl-1860, f’Haż-Żebbuġ, Indri Borg **waqqaf** l-ewwel banda f’Malta ...” u mhux “ħadha minn idejn ħaddiehor”. Interessanti li f’paġna 88 tal-ktieb “Belt u Banda De Rohan”, l-awtur Francis Galea jgħid hekk: “ Jekk nanalizzaw kliem Ciappara kelma b’kelma naslu biex nifhmu li mal-wasla tiegħu f’Haż-Żebbuġ, Indri Borg gabar il-bandisti tal-lokal u għamel xi kuncerti magħhom. Bl-ebda mod ma jfisser li Indri mar Haż-Żebbuġ u beda jrawwem u jgħallem nies f’bandisti.” Din taqbel ħafna mal-interpretazzjoni tal-awturi tal-“Grajja tal-Każin Banda San Filep” f’paġna 16, jiġifieri li d-direzzjoni tal-Banda di San Filippo fis-snin qabel Indri Borg kienet waħda instabbli, tgħaddi minn id għall-oħra minħabba l-vojt li ħalla warajh s-safar ta’ Filippu Galea. Indri Borg li ismu jidher ukoll fil-lista tal-10 ta’ Frar 1859, għamel differenza kbira fil-Banda di San Filippo meta ħadha f’idejh u għalhekk ħadd ma jlum lil Castagna li jgħid li Indri Borg waqqaf banda nazzjonali. Fil-fatt jidher li Indri Borg kien diġa beda jaħdem fuq din il-banda sa minn qabel l-1860, liema preparazzjoni u liema tibdil għabha ma tingħarafx minn kif kienet sal-1860.

Jibqa’ l-fatt illi ma nstab ebda dokument li juri li l-banda li PP Castagna u Dun Salv Ciappara jabbinaw ma Indri Borg kienet il- Banda del Zebbug, u wisq inqas li kienet il-Banda De Rohan. Ta’ l-ewwel, jew almenu Mikiel Anġ Debono f’isimha, bdiet tissemma f’xi dokument fl-1876⁶ waqt li tat-tieni ferm wara. Fl-istess waqt hemm dokumenti li jsemmu ħlas lill-Banda di San Filippo fl-1851, 1856, 1857; lista ta’ nies li fil-bidu tal-1859 taw flus biex jinxtraw strumenti godda għal din il-banda, ħlas għal palk tal-banda f’Jannar 1860, ħajr ufficjali lis-*Società della Banda di San Filippo* fl-1864, avviz dwar programm mużikali li kellu jsir minn din il-banda quddiem il-Knisja Arcipretali f’Dicembru 1882 u għall-kuncerti bi tnejnija, prezentazzjoni ta’ bandalora lil din il-banda f’għeluq l-għoxrin sena mill-wasla tal-istatwa tal-fidda ta’ San Filep, ie fis-sena 1883, ħlas għal servizz mużikali minn din il-banda fil-festa ta’ Santa Katerina fiż-Żurrieq fl-1890 u oħrajn.

Anke l-istudjuż Robert Mifsud Bonnici meta aktar minn ħamsin sena ilu għarbel il-kwistjoni tal-bidu tal-baned f’Haż-Żebbuġ kien ikkonkluda li l-Banda San Filep kienet l-ewwel li twaqqfet. Kien wasal għal din il-konklużjoni minkejja li ma kellux f’idejh id-dokumenti kollha li nafu bihom illum. Infatti sa dak inhar kulħadd kien jaħseb

70, Triq Villa Ambrosa
Hamrun

21 ta’ Awissu 1961

“Inselli għalikom. Alla jseddaqkom
bil-barka tiegħu fi djarkom, u
fiċ-Ċirkolu Filarmoniku
‘St. Philip’
L-iktar anzjan f’Malta u Għawdex

(firma) - Rob. Mifsud Bonnici

Silta minn ittra mibgħuta lill-Każin Banda San Filep
iffirmata mis-Sur Rob. Mifsud Bonnici, li tinsab fil-ktieb
tal-korrispondenza tas-soċjetà ta’ dik is-sena.



li l-Banda San Filep nbdiēt minn Indri Borg fl-1860 u li kienet il-banda msemmija minn Castagna u Ciappara. Kien haġta tal-1959 li xi membri tal-kleru Żebbuġi għibu l-attenzjoni tal-kumitat li fl-arkivju tal-Parroċċa tissemma l-*Banda di San Filippo* u allura beda jsir tiftix li qabel qatt ma kien sar.

Meta l-apoloġisti tal-Banda De Rohan jgħidu li “kulhadd jaf” li tagħhom hija l-ewwel banda, inkella li sal-1959 haġta ma kien jiddubita minn dan, ma jkunux qed jgħidu s-sewwa. KULHADD jaf li fi żmien meta ż-żewġ gruppi ta’ partitarji, Ta’ l-Ajklā u Ta’ l-Istilla⁷ kienu jhobbu jiftgħu il-botti lil xulxin taħt forma ta’ taqbiliēt, il-partitarji Ta’ l-Ajklā kienu jgħajjru lir-rivali billi jqabblulhom:

“ Ta’ l-Istilla l-ewwel banda,
Minn ta’ l-Ajklā milħuqin,
Fl-armar l-ajklieri l-aqwa,
B’nies tas-sengħa miżgħudin.”

U saħansitra kienu anke jinku lil tal-Banda San Filep propju bid-difett fiżiku li kellu Indri Borg b’din it-tqabbila⁸:

*“il-ħanżira kellha tnaq,
wieħed għama ma redax.”*

Dawn ma vvintajniomx illum jew il-bieraħ. Kienu jintqalu meta tal-Banda De Rohan kienu jgħidu li kien Angelo Galea li waqqaf il-banda tagħhom. Ix-xjuħ jiftakruhom jintqalu fir-raħal sa tmiem tas-snin ħamsin tas-seklu għoxrin. Dawn it-taqbiliet li illum ma jqaqlu ebda animosità jixdhu illi l-istess partitarji tal-Banda De Rohan kienu jemmu li l-Banda San Filep kienet l-ewwel u kienu jassoċjawha ma’ Indri Borg.

Filwaqt li ma nippretendux li nafu kolloxx jew li ma jistax ikollna xi żbalji, qed jigri li aktar ma din il-grajja qed tingħarbel minn għarbiel fin aktar qed jidher ċar li fis-sustanza l-pożizzjoni tal-Għaqda Każin Banda San Filep hija korretta u ta’ min jorbot fuqha. Il-fatt li min ma jaqbilx mal-argumenti tagħna qed jirrikorri għal ċertu kliem dispregġattiv u aġġettivi xejn kumplimentużi ndirizzati lejna jkompli jurina li ma għandniex minn xiex niddeju. Halli wieħed ikompli jargumenta u jfittex imma dan m’għandux għalfejn isir bi skop ta’ tkaşbir. Aħna tinteressana l-istorja tal-Għaqda tagħna u meta nsemmu xi punti fuq l-istorja ta’ haġdieħor mhux għax nippretendu li għandna ngħidulhom aħna fuqha imma biss biex insewwa xi żbalji li jkunu intqalu u li jolqtu l-istorja tagħna.

Referenzi

¹ Santa Katerina, Il-Festa u s-Socjetà Mużikali Tagħha fiż-Żurrieq, p 156.

² Il-Berqa, 2 ta’ Ġunju 1959, p7.

³ Minbarra Carlo missier Gawdenz, anke zijuh Girolamo kien fil-kumitat lejn tmiem is-snin tmenin tas-seklu dsatax.

⁴ Bħal Antonio Pisani (fis-snin 1869-1871), Gaetano Attard (fis-snin 1861-1879), Giacchino Mallia (fis-snin 1872-1886), Angelo Chircop (fis-snin 1885-6).

⁵ Dun Salv Caruana, Il-Palk Skorfina, 12th May Band & Social Club, Pubblikazzjoni Speċjali, 31 ta’ Mejju 1997.

⁶ *Sa l-1876 Mikiel Anġ Debono kien president tal-Banda di San Filippo, imma f’din is-sena tlewwem, telaq u rama banda ġdida.*

⁷ Ta’ l-Istilla huma tal-Banda San Filep, waqt li Ta’ l-Ajklā huma tal-Banda De Rohan, kif għadhom magħrufin sal-lum ġo Haż-Żebbuġ.

⁸ Mariella Attard, Haż-Żebbuġ u l-Festa ta’ San Filep, 1985, p62.

